

ಶ್ರೀ ಗೋಪಾಲ ಮುಕುಂದ ಕಾನಡೆ.—ಕೂಡ್ಲಿ ಕೂಡ್ಲಿ, ಅಂತ ಹೇಳುತ್ತೀರಿ, ನಮಗೆ ರಕ್ಷಣೆ ಇಲ್ಲದೇ ನಾವು ಹೇಗೆ ಕೂತುಕೊಳ್ಳುವುದು ?

(ಗೊಂದಲ)

ಶ್ರೀ ಬಿ. ರಾಜಯ್ಯ.—ಗೂಂಡಾಗಳು ಯಾವ ಯಾವ ಕಡೆ ಇದ್ದಾರೆ, ಯಾರ ಯಾರ ರಕ್ಷಣೆ ಇದೆ ಎನ್ನುವುದನ್ನು ಇದು ತೋರಿಸುತ್ತೆ.

ಅಧ್ಯಕ್ಷರು.—ದಯವಿಟ್ಟು ಕೂತುಕೊಳ್ಳಿ.

ಶ್ರೀ ಬಿ. ರಾಜಯ್ಯ.—ಗೋಪಾಲ ಮುಕುಂದ ಕಾನಡೆ, ರಾಮಚಂದ್ರ ಕೊತ್ತಾಲ, ಬಂಗಾರಪ್ಪ.

(ಕೆಲವು ಪೋಟೋಗಳನ್ನು ಪ್ರದರ್ಶಿಸಿದರು)

ಒಬ್ಬ ಮಾನ್ಯ ಸದಸ್ಯರು.—ಮಾನ್ಯ ಮಂತ್ರಿಯವರು ಯಾವ ಪ್ರಶ್ನೆಗೆ ಉತ್ತರ ಹೇಳುತ್ತಿದ್ದಾರೋ ?

(ಗೊಂದಲ)

ಶ್ರೀ ಬಿ. ರಾಜಯ್ಯ.—ಇನ್ನೊಬ್ಬರು ಪರಿಷತ್ತಿನ ಸದಸ್ಯರು.

ಶ್ರೀ ಎಂ.ಎಸ್. ಕೃಷ್ಣನ್.—ಸ್ವಾಮಿ, ನಮಗೇನೂ ಗೊತ್ತಿಲ್ಲ. ಅವರು ಯಾವುದೋ ಪೋಟೋಗಳನ್ನು ತೋರಿಸುತ್ತಿದ್ದಾರೆ.

ಶ್ರೀ ಕೆ.ಹೆಚ್. ಶ್ರೀನಿವಾಸ್.—ಐ ರೈಸ್ ಎ ಪಾಯಿಂಟ್ ಆಫ್ ಆರ್ಡರ್.

ಅಧ್ಯಕ್ಷರು.—ದಯವಿಟ್ಟು ಕೂತುಕೊಳ್ಳಿ, ಇದನ್ನು ಅರ್ಧ ಗಂಟೆ ಕಾಲದ ಚರ್ಚೆಗಾಗಿ ಇಟ್ಟು ಕೊಳ್ಳೋಣ.

ಶ್ರೀ ಎಂ.ಎಸ್. ಕೃಷ್ಣನ್.—ಆಗಬಹುದು.

ಶ್ರೀ ಬಿ. ರಾಜಯ್ಯ.—ಗೂಂಡಾಗಳು ಯಾರ ಯಾರ ಸಹವಾಸದಲ್ಲಿದ್ದಾರೆ ಎನ್ನುವುದು ಇದರಿಂದ ಗೊತ್ತಾಗುತ್ತದೆ.

ರಾಜ್ಯದಲ್ಲಿ ಗ್ರಾಮೀಣ ಕ್ರೀಡಾ ಶಾಲೆಗಳು

ಳಿ೯೧. ಶ್ರೀಮತಿ ಸುಮಾ ವಸಂತ (ವೀರಾಜಪೇಟೆ).—ಮಾನ್ಯ ವಾರ್ತಾ ಪ್ರವಾಸೋದ್ಯಮ ಮತ್ತು ಯುವ ಜನ ಸೇವಾ ರಾಜ್ಯ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

೧ ರಾಜ್ಯದಲ್ಲಿ ಗ್ರಾಮೀಣ ಕ್ರೀಡಾ ಶಾಲೆಗಳ ಸಂಖ್ಯೆ ಎಷ್ಟು ?

೨ ೧೯೮೫-೮೬ರ ಸಾಲಿನಲ್ಲಿ ಕ್ರೀಡಾ ಶಾಲೆಗೆ ಎಷ್ಟು ಮಕ್ಕಳನ್ನು ಆರಿಸಲಾಗಿದೆ ?

೩ ಯಾವ ಯಾವ ಜಿಲ್ಲೆಯಿಂದ ಅರ್ಜಿ ಬಂದಿದ್ದವು ?

೪ ಯಾವ ಯಾವ ವರ್ಗದವರಿಗೆ ಎಷ್ಟು ಪ್ರಾತಿನಿಧ್ಯ ಕೊಡಲಾಗಿದೆ ?

೫ ಆಯ್ಕೆಯ ಬಗ್ಗೆ ಯಾವುದಾದರೂ ತಕರಾರು ಆಗಿಯೇ ? ಆಗಿದ್ದಲ್ಲಿ ಸರ್ಕಾರದವರು ಕೈಗೊಂಡ ಕ್ರಮವೇನು ?

ಶ್ರೀ ಜೀವರಾಜ ಆಪ್ತ (ವಾರ್ತಾ, ಪ್ರವಾಸೋದ್ಯಮ ಮತ್ತು ಯುವಜನ ಸೇವಾ ರಾಜ್ಯ ಸಚಿವರು).—

೧ ೧
೨ ೪೨
೩ ಜಿಲ್ಲೆ

ಬಂದ ಅರ್ಜಿಗಳ

ಸಂಖ್ಯೆ

ಬೀದರ್	೫
ಗಂಲ್ಪುರ್ಗ	೨
ಬಿಜಾಪುರ	೧೬
ಬೆಳಗಾಂ	೨೨
ರಾಯಚೂರು	೫
ಧಾರವಾಡ	೨೧
ಕಾರವಾರ	೧೧
ಬಳ್ಳಾರಿ	—
ಶಿವಮೊಗ್ಗ	೧೧
ಚಿತ್ರದುರ್ಗ	೬
ಚಿಕ್ಕವನಗಳೂರು	೨
ತುಮಕೂರು	೧೨
ಹಾಸನ	೫
ಕೋಲಾರ	೨
ಬೆಂಗಳೂರು	೯
ಮಂಗಳೂರು	೯
ಕೊಡಗು	೨೭
ಮಂಡ್ಯ	೬
ಮೈಸೂರು	೫

ಒಟ್ಟು ೧೭೬

೪ ಜಾತಿ, ಪ್ರದೇಶ ಇತ್ಯಾದಿ ಆಧಾರದ ಮೇಲೆ ಪ್ರಾತಿನಿಧ್ಯ ಕೊಡುತ್ತಿಲ್ಲ. ವಂಶಕ್ಕೆ ಯೋಗ್ಯತೆಯ ಮೇಲೆ ಆಯ್ಕೆ ಮಾಡಲಾಗುತ್ತದೆ.

೫ ಯಾವ ತಕರಾರೂ ಆಗಿಲ್ಲ.

ಶ್ರೀಮತಿ ಸುಮಾ ವಸಂತ.—ಮಾನ್ಯ ಅಧ್ಯಕ್ಷರೇ, ಇಡೀ ರಾಜ್ಯಕ್ಕೆ ಒಂದು ಗ್ರಾಮೀಣ ಕ್ರೀಡಾ ಶಾಲೆ ಇದೆ, ಗ್ರಾಮಾಂತರ ವಂಶಕ್ಕೆಗೆ ಪ್ರೋತ್ಸಾಹ ಕೊಡುವ ಉದ್ದೇಶದಿಂದ ಹೊಸದಾಗಿ ಕ್ರೀಡಾ ಶಾಲೆಯನ್ನು ಗ್ರಾಮೀಣ ವಂಶಕ್ಕೆ ಸಲುವಾಗಿ ತೆಗೆಯುವಂಥ ಅಭಿಪ್ರಾಯ ಸರ್ಕಾರಕ್ಕೆ ಇದೆಯೇ ?

ಶ್ರೀ ಜೀವರಾಜ್ ಆಪ್ತ.—ಇರತಕ್ಕ ಒಂದು ಶಾಲೆ ಸಾಕಾಗುವುದಿಲ್ಲ, ಬರುವ ವರ್ಷ ಒಂದೆರಡು ಕ್ರೀಡಾ ಶಾಲೆಗಳನ್ನು ಗ್ರಾಮೀಣ ವಂಶಕ್ಕೆಗಾಗಿ ತೆಗೆಯುವ ಉದ್ದೇಶ ಸರ್ಕಾರಕ್ಕೆ ಇದೆ.

ಶ್ರೀ ಪಟವಂಶ್ವರತ್ನಾಕರ್.—ತಾಲ್ಲೂಕು ಮತ್ತು ಜಿಲ್ಲಾ ಮಟ್ಟದಲ್ಲಿ ತರಬೇತಿಗಾಗಿ ಕ್ರೀಡಾ ಶಾಲೆಗಳನ್ನು ತೆಗೆಯಲಾಗುವುದೇ ?

ಶ್ರೀ ಜೀವರಾಜ್ ಆಳ್ವ.—ಬರವ ವರ್ಷ ಒಂದೆರಡು ಶಾಲೆಗಳನ್ನು ಪ್ರಾರಂಭ ಮಾಡಲಾಗುವುದು.

ಶ್ರೀಮತಿ ಸುವಾವಸಂತ.—ಹೆಣ್ಣು ಮಕ್ಕಳು ಎಷ್ಟು ಜನ ಇದ್ದಾರೆ ?

ಶ್ರೀ ಜೀವರಾಜ್ ಆಳ್ವ.—೨೦ ಜನ ಇದ್ದಾರೆ.

ಶ್ರೀಮತಿ ಮಂಕ್ಕಾರನ್ನೀಸಾ.—೨೦ ಜನ ಸಾಕೇ ? ಮುಂದಿನ ವರ್ಷದಿಂದ ೫೦ ಪರ್ಸೆಂಟ್ ಹೆಣ್ಣು ಮಕ್ಕಳಿಗೆ ಅಪಕಾಶ ಕೊಡಬೇಕೆಂದು ಹೇಳುತ್ತೇನೆ.

ಶ್ರೀ ಜೀವರಾಜ್ ಆಳ್ವ.—ಉತ್ತರ ಇಲ್ಲ.

ವಾರ್ತಾ ಮತ್ತು ಪ್ರಚಾರ ಇಲಾಖೆಯ ಸಿಬ್ಬಂದಿ ಬಗ್ಗೆ

ಶ್ರೀ ಆರ್. ವೆಂಕಟರಾಮಯ್ಯ (ಮಂಗಳೂರಿನಿಂದ).—ಮಾನ್ಯ ವಾರ್ತಾ ಪ್ರವಾಸೋದ್ಯಮ ರಾಜ್ಯ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

ಅ) ರಾಜ್ಯದಲ್ಲಿ ವಾರ್ತಾ ಹಾಗೂ ಪ್ರಚಾರ ಇಲಾಖೆಯ ಕಛೇರಿಗಳೆಷ್ಟಿವೆ ?

ಆ) ಜಿಲ್ಲಾ ಮಟ್ಟದ ಕಛೇರಿಗಳೆಷ್ಟಿವೆ ?

ಇ) ಉಪವಿಭಾಗಗಳ ಕಛೇರಿಗಳೆಷ್ಟಿವೆ ?

ಈ) ಈ ಇಲಾಖೆಯಲ್ಲಿ ಒಟ್ಟು ಇರುವ ಸಿಬ್ಬಂದಿ ಎಷ್ಟು ಮತ್ತು ಅವರಿಗೆ ತಗಲುವ ಖರ್ಚು ?

ಉ) ಜಿಲ್ಲಾ ಮಟ್ಟದ ಅಧಿಕಾರಿಗಳಿಗೆ ಸ್ವತಂತ್ರ ಅಧಿಕಾರ ಚಲಾವಣೆ ಇರುವುದರಿಂದ ಇವರಿಗೆ ಪ್ರಥಮ ದರ್ಜೆ ಹುದ್ದೆಗಳಾಗಿ ಮಾರ್ಪಾಟು ಮಾಡುವ ಉದ್ದೇಶ ಸರ್ಕಾರದವರಿದೆಯೇ ?

ಊ) ಅಲ್ಲಿ ಒಬ್ಬ ಪ್ರಚಾರ ಅಧಿಕಾರಿಯನ್ನು ನೇಮಿಸಲಾಗುವುದೇ ?

ಶ್ರೀ ಜೀವರಾಜ್ ಆಳ್ವ (ವಾರ್ತಾ ಪ್ರವಾಸೋದ್ಯಮ ರಾಜ್ಯ ಸಚಿವರು).—

ಅ) ೪೪ ಕಛೇರಿಗಳಿವೆ.

ಆ) ೧೯ ಜಿಲ್ಲಾ ಮಟ್ಟದ ಕಛೇರಿಗಳಿವೆ.

ಇ) ೧೬ ಉಪವಿಭಾಗೀಯ ಕಛೇರಿಗಳಿವೆ.

ಈ) ಇಲಾಖೆಯ ಒಟ್ಟು ಸಿಬ್ಬಂದಿ ಸಂಖ್ಯೆ ೫೭೨, ಅವರಿಗೆ ೧,೧೧,೬೦.೭೫೦ ರೂ.ಗಳ ಖರ್ಚು ತಗಲುತ್ತದೆ.

ಉ) ಸದ್ಯಕ್ಕೆ ಇಲ್ಲ.

ಊ) ಈಗಾಗಲೇ ಜಿಲ್ಲಾ ಮಟ್ಟದಲ್ಲಿ ವಾರ್ತಾ ಮತ್ತು ಪ್ರಚಾರಾಧಿಕಾರಿ ಇದ್ದಾರೆ.

ಶ್ರೀ ಆರ್. ವೆಂಕಟರಾಮಯ್ಯ.—ಸ್ವಾಮಿ, ಸರ್ಕಾರದ ಯೋಜನೆಗಳ ಲಾಭವನ್ನು ಫಲಾನುಭವಿಗಳು ಪಡೆಯಲು ಪ್ರಚಾರ ಕಾರ್ಯ ಅತ್ಯಗತ್ಯವಾಗಿ ಬೇಕಾಗಿದೆ. ೪ ಕೋಟಿ ಜನಕ್ಕೆ ೫೭೨ ಜನ ಪ್ರಚಾರಕರು ಮಾತ್ರ ಇದ್ದಾರೆ, ಇದು ಸಾಕಾಗುತ್ತದೆಯೇ ? ಹೆಚ್ಚಿನ ಪ್ರಚಾರ ಕಾರ್ಯ ಮಾಡಲು ಹೆಚ್ಚು ಸಿಬ್ಬಂದಿಯ ಅಗತ್ಯಕತೆಯಲ್ಲವೇ ? ಇರತಕ್ಕ ಕ್ಲಾಸಸ್ (೨) ದರ್ಜೆ ಅಧಿಕಾರಿಗಳನ್ನು ಅಪ್‌ಗ್ರೇಡ್ ಮಾಡಿ, ಉಪ ವಿಭಾಗಗಳಲ್ಲಿ ಪ್ರಚಾರ ಕಛೇರಿಯನ್ನು ತೆರೆಯುವ ವಿಚಾರದಲ್ಲಿ ಸರ್ಕಾರದ ಅಭಿಪ್ರಾಯ ಏನು ? ಇನ್‌ಫರ್ಮೇಷನ್ ಅಸಿಸ್ಟೆಂಟುಗಳನ್ನು ಡೆಪ್ಯೂಟಿ ತಹಶೀಲ್ದಾರ್ ಗ್ರೇಡಿಗೆ ಏರಿಸಿದ್ದರೂ ಸಂಬಳದಲ್ಲಿ ೨೦೦ ರೂಪಾಯಿ ವ್ಯತ್ಯಾಸ ಇದೆ. ಈ ಬಗ್ಗೆ ಮಾನ್ಯ ಸಚಿವರು ಸೂಕ್ತ ಉತ್ತರ ಕೊಡುತ್ತಾರೆಯೇ ?